



क्विज प्रतियोगिता में केम्ब्रिज कोर्ट की जीत

शैभव न्यूज़ ■ जयपुर

जयपुर में आयोजित पीयरसन शहर स्तरीय क्विज प्रतियोगिता में केम्ब्रिज कोर्ट स्कूल ने जीत हासिल की है। विद्यार्थियों को अपनी प्रतिभा व ज्ञान को प्रदर्शित करने का अवसर देने के उद्देश्य से पीयरसन ने शहर स्तरीय अंतर स्कूल क्विज प्रतियोगिता का आयोजन जयपुर में लगातार दूसरे वर्ष किया, जिसमें कक्षा 5 से 8 तक के विद्यार्थियों ने भाग लिया। कठिन प्रतियोगी दौर के बाद केम्ब्रिज कोर्ट स्कूल के पर्व मलिक व पार्थ भारद्वाज विजेता घोषित किए गए। सार्थक चौहान व रक्षना जैन प्रथम उपविजेता

और आर्य गुप्ता व आयुष जैन द्वितीय उपविजेता रहे। यह दोनों भी केम्ब्रिज कोर्ट स्कूल के विद्यार्थी हैं। इस क्विज को छात्र समुदाय से अपार समर्थन मिला और इस प्रतियोगिता में 22 स्कूलों के 290 से ज्यादा विद्यार्थियों ने भाग लिया। विजेताओं को आकर्षक पुरस्कार प्रदान किए गए और प्रतिभागियों को प्रमाण पत्र वितरित किए गए। नेशनल क्विज के बारे में पीयरसन इण्डिया के वाइस प्रेसिडेंट स्कूल्स मैनेजमेंट एण्ड क्वालिफिकेशन हरीश दोरईस्वामी ने कहा कि पीयरसन क्विज विद्यार्थियों को अपना उत्साह प्रदर्शित करने का एक मंच प्रदान करता है।